

XENQAT GHAL WIED IL-GHASRI

Ta' V.J. GALEA

Meta nkun nirgħa max-xtajtiet imżewqa
 taż-Żewwieqa
 u nġharrex għall-qarnit imberraq,
 waham jaqbadni
 biex interraq
 lejn il-minżel
 ta' Wied il-Għasri.

Meta fil-plajja mrammla
 tar-Ramla
 mill-irmiel moħmija naħrab
 għal taħt il-bruk imwerraq,
 waham jaqbadni
 biex interraq
 lejn il-minżel
 ta' Wied il-Għasri.

Meta fuq ix-xtajta meagħka
 ta' Marsalforn
 niekol inkun il-ħawħ immerraq,
 waham jaqbadni
 biex interraq
 lejn il-minżel
 ta' Wied il-Għasri.

Ja Wied,
 min bi hlewitek
 ikun iddewwaq
 jibqa' jixxewwaq
 sa ma jitfejjaq
 meta bihom
 jerga' jitrejjaq.